

# የገላጭ ስብከት አዘጋጃጀት

በዶክተር ራሜሽ ሪቻርድ

Dr. Ramesh Richard

ተርጓሚ

ገበየሁ አየለ

ኤዲተርና ልዩ ረዳት

ስምዖን ሙላቱ

Published by

የላፕሲ/ብሩክስ ፋውንዴሽን

LAPSLEY/BROOKS FOUNDATION

Dallas, Texas --- Addis Ababa

U.S.A.



Ethiopia

2003 - 1995

**መብቱ በሕግ የተጠበቀ ነው**

All Rights Reserved

**ይህ መጽሐፍ የተተገመው**

**“Scripture Sculpture”**

by Dr. Ramesh Richard

Originally published in the USA

First Edition Copyright 1995

Revised Edition Copyright 2001

Baker Book House

Grand Rapids, Mich. U.S.A.

**ከሚለው መጽሐፍ ሲሆን የታተመውም በደራሲው ፈቃድ ነው።**

**የላፕስሊ/ብሩክስ ፋውንዴሽን**

**ሰልክ 201464 -- ፖስታ 41221**

**አዲስ አበባ፥ ኢትዮጵያ**

Publisher

Lapsley/Brooks Foundation

Dallas, Texas, U.S.A.

1st printing

1995 -- 2003

# ማውጫ

መግቢያ .....	4
የዝግጅት ማነሣሻ፥ ገለጣ እና አጠቃላይ እይታ .....	7
1. ክፍለ ምንባቡን ማጥናት .....	23
የጽሑፉ ላይኛ አካል (ሥጋ)	
2. ክፍለ ምንባቡን ማቀናጀት .....	45
የምንባቡ ውስጣዊ አካል (አጥንቱ)	
3. የክፍለ ምንባቡ ማዕከላዊ አሳብ .....	58
የክፍለ ምንባቡ “ልብ”	
4. የዓላማ መሸጋገሪያ ወይም ድልድይ .....	70
የሰብከቱ “አንጎል”	
5. የሰብከቱ ማዕከላዊ አሳብ .....	77
የሰብከቱ “ልብ”	
6. ሰብከቱን ማቀናጀት .....	86
የሰብከቱ ውስጣዊ አካል “አጥንቱ”	
7. ሰብከቱን መስበክ .....	122
የሰብከቱ “ሥጋ”	
ተቀጥሎ 1. መንፈስ ቅዱስና የመድረክ አገልግሎት ውጤታማነት .....	135
ተቀጥሎ 2. ለሰብከትም አንድ የመጽሐፍ ቅዱስ ክፍል ሲመርጡ .....	141
ተቀጥሎ 3. የሰብከት መገምገሚያ መጠየቅ ተቀጥሎ .....	143
ተቀጥሎ 4. ርእሳዊ ስብከት .....	148
የአሳታሚው ማሰታወሻ .....	155

# መግቢያ

ይህ መጽሐፍ የተጀመረው፣ ደቡብ ሕንድ፣ ማድራስ ከተማ ገበያ ውስጥና ኃዳናዎች ላይ፣ ለወጣቶች ደደረግ በነበረ ስብከት ነው ለማለት ይቻላል። በዚህ የእድገቱ ወቅት፣ አማካኤል ሜቶዲስት ቤተ ክርስቲያን ውስጥ፣ ፓስተር ሳሙኤል ካሚላሰን የተባለ አገልጋይን ጥሩና ተደማጭ ስብከቶች የመከታተል ዕድል ገጥሞኛል። በአሸዋማ የባሕር ዳርቻዎችና በኤሌክትሪክ ኃይል በሚሸከረከሩ ባቡሮች ላይ በምንሰብክበት ጊዜ፣ ወጣት ንደኞቹ ይሰጡኝ የነበረ ማበረታታት ለዚህ መጽሐፍ እዳር መድረስ የራሱ አስተዋጽኦ አለው። ክርስቶስን፣ አገልግሎቱንና መጽሐፍት ማንበብን ይወድ የነበረው አባቴ፣ ጆን ሪቻርድ ጽኑ ሕይወት፣ ከፍተኛ ጥቅም ያለው ውርስ ሆኖኛል።

ዳላስ ሴሚናሪ ከገባሁ በኋላ ደግሞ፣ የነበረኝን የስብከት ስጦታ እንዳዳብረው ተገድጃለሁ። እዚያ የነበሩ ደጋግ ፕሮፌሰሮች ያለኝን የስብከት ልምድ ተቀበሉትና አረጋገጡት። አንድ ጊዜ፣ “የገለጣዊ ስብከት መግቢያ 603” በተሰኘ የኮርስ ዝግጅት ጊዜ ሀዶን ሮቢንሰን የተባሉ መምህራ፦ “ሚስተር ሪቻርድ፣ አንተ ስትሰብክ የመስማት ፍላጎት እምብዛም ነው” በማለት የተናገሩኝን አልረሳውም። ይህ አነጋገር፣ የስብከት ዝግጅቱንና ስብከቱን እንዳሻሽል ገፋፍቶኝ ይሆን?

ሰሜን ሕንድ፣ ኒውዴሌህ ውስጥ አገልግለው በነበረው ጉባኤ፣ እስጥ ለነበረው ወደ መድረክ ያደላ መጋቢት፣ ከጉባኤው ይሰማ የነበረው መልስ፣ የስብከት አገልግሎቱን በቤተ ክርስቲያን ሕይወት ውስጥ ዋናው ሳምንታዊ ክንውን እንዲሆን ከፍ አድርጌ አጠናክረው ዘንድ አስገደደኝ። ከኒው ዴሌሂ ወደ ቦምቤ ከተሣወረ አንድ የቤተሰብ አባል ኅብረቱን አስመልክቶ ቀጥሎ ያለው ደብዳቤ ደረሰኝ፣ “የቦምቤ አየር ከዴሌሂ ይሻላል። ሕዝቡ ግን እዚህ ይበዛል። ጥሩ የአቶሪስ አገልግሎትም ሥርዓት አለው። ሕያው የሆነው ሳምንታዊ ስብከትና ኅብረት ግን እዚህ የለም። እዚህ ከመጣሁ ሁለት ባይተ ክርስቲያን አገልግሎቶችን ተካፍቻለሁ። እውነቱን እንድናገር ይፍቀዱልኝና፣ ስብከቶቹ የሚያረኩ ሆነው አላገኘኋቸውም።”

አገልግሎቱ ያብብ ጀመር፤ እያደገ የመጣው የመጽሐፍ ቅዱስ ጥናት፣ በማቆጥቆጥ ላይ ያሉ ወጣቶችን ለማነጽ የሚረዳ የስብከት አዘገጃጀትን በየሳምንቱ እንዳስተምር ገፋፋኝ። አንዳንዶቹ ወጣቶች ዛሬ ግሩም ሰባኪዎች ወጥቷቸዋል።

ያገኘኋቸው በዓለም አቀፍ ደረጃ የመስበክ ሰፋፊ ዕድሎች፣ በየሳምንቱና ብዙ ጊዜ በተላልቅ ጉባኤዎች ላይ ከሚሰብኩ አያሌ መጋቢያን ጋር አገናኘኝ። እነዚህ ሰባኪያን ጥቂት መደበኛ የአሰባስብ ሥልጠና ያገኙ

ወይም ምንም የሥልጠና ዕድል ያልገጠማቸው ቢሆኑም፤ የሰብከት ስጦታ አላቸው ተብለው ለአገልግሎቱ የተሾሙ ናቸው። የሰብከት አዘገጃጀት ዘዴዎችን ለነሱ የማደርስበት ሁኔታ ነበርን? በቀላሉ የቀረበ፤ በሁሉም ባሕል ሊሠራ የሚችል፤ ለየትኛውም ዓይነት የመጽሐፍ ቅዱስ ክፍል የሥነ-ጽሑፍ ዓይነት የሚሆን የሰብከት አዘገጃጀት ዘዴ አለ?

የዳላሱ ሴሚናሪ ሌላ ዕድል ሰጥቶኛል። የሰብከት አዘገጃጀት ጥበብን ወደ ማስተማሩ የሚያደላ ተቋም እንደ መሆኑ፤ ለመጋቢነት በሚዘጋጁ ሰዎችና የሚነሡ ሰባኪዎች እንዲሁም የሚተገበሩ ጉዳዮችን እንዳከማችና እንዳጠናቸው አድርጎኛል። ዓለም አቀፍ የራሜሽ ሪቻርድ የወንጌልና የቤተ ክርስቲያን እርዳታ ድርጅት መጋቢያንን፤ ሰባኪያንንና የኢኮኖሚ አቅም በሌላቸው የዓለም አካባቢዎች የሚገኙ የሰብከት ማሠልጠኛ ተቋማትን ይረዳል፤ የማጥኛና የመገልገያ ቁሳቁሶችንም ያቀርባል።

በዚህ ድርጅታዊ ተምሳሌት በሆነ መድረክ ተጠቅሟ፤ አስፈላጊነቱ ከፍተኛ በሆነባቸው አገሮች ውስጥ ለሚገኙ መጋቢያንና የአቢያተ-ክርስቲያን መሪዎች ያገለግል ዘንድ ይህን ባለ ሰባት ደረጃ የሆነ መልእክት የማቅረቢያ ዘዴ አዘጋጅሁ። ዝግጅቱ፤ በመቶ ከሚቆጠሩ የሴሚናሪ ተማሪዎችና፤ በዓለም ዙሪያ በሺህ የሚቆጠሩ መጋቢያን በተካፈሉባቸው የሰብከት አቀነጃጀት ዘዴ ሴሚናሮች ላይ ከተከሠቱ ስሕተቶች ያጠናቀቅኩት ስለሆነ፤ ለሰብከት የሚመረጥን የመጽሐፍ ቅዱስ ክፍልን፤ እንዲሁም አሰባስቡን በተመለከተ ሊወገዱ የሚገባቸውን ነገሮች ለይቼ አውቄያቸዋለሁ! ሰብአዊ ጉድለቶችንና የተማሪ ችግሮችን ወደተቃና አቀራረብ ለውጫቸዋለሁ የሚል ተስፋ አለኝ። የተለያዩ ባሕል ያላቸው ሰባኪያን ይህ ዝግጅት ለየሳምንቱ የሰብከት አገልግሎታቸው የሚጠቅም ሆኖ ያገኙት መሆኑን ስለገለጡልኝ ደስ ብሎኛል።

ሌላው የሚያረካ ነገር፤ ይህ ዘዴ፤ የምስቱን ዓመት የሰብከት አዘገጃጀት ሥራ በጥሩ ሁኔታ ያሰባሰበና ያሳጠረ መሆኑን የሴሚናሩ የአራተኛ ዓመት ተማሪዎች መግለጣቸው ነው። ይህ የሰብከት ዝግጅት መመሪያ፤ ልምዱ ላላቸው ሰባኪያን የቀረበ ባይሆንም እንኳን፤ የሚጠቅማቸው ሆኖ እንደሚያገኙት አምናለሁ።

ሥራው በሦስት ተከፍሎ ነው የቀረበው። መግቢያው ስለገላጭ ሰብከት ማብራሪያና አዘገጃጀት አጠቃላይ ሁኔታ ይገልጻል። የሰብከት አቀነጃጀት በሰባት ደረጃዎች ተመድቧል። ደረጃዎቹ በገላጭ ሰብከት አዘገጃጀት ወቅት እንደ መመሪያ ያገለግላሉ። ምዕራፎቹ እርስዎ የሚሠሯቸው “የድርጊት እርምጃዎችም” አሏቸው። የቀረበውን ዘዴ

በሚገባ ለመረዳት፣ የድርጊት እርምጃን በተግባርና በፍጥነት ማጥናት ያስፈልጋል። እርሳስ ከእጅዎ አይታጣ። በቀስታና በጥንቃቄ ያንብቡ። በዚህ መመሪያ ህዳግ ወይም በማስታወሻ ደብተርዎ ላይ ይያዙ። የዚህ መጽሐፍ ሦስተኛ ክፍል፣ ማለት ተቀጥላዎቹ ልዩ ጉዳዮችን (መግቢያና ቴክኒካዊ)፣ ስለሚገልጡ፣ አስፈላጊ ሲሆን ደረጃ ከ1-7 ድረስ ያሉትን ዝግጅቶች በሚሠሩበት ጊዜ ሊመለከቷቸው ይችላሉ።

እንደ ማንኛውም ሞያ፣ የአሰባበክ ትምህርትም ጥረት፣ ትኩረትና ልምምድን ይጠይቃል። የሰብከት አቀነጃጀት ዘዴ እንዲዋሐድዎ እመኛለሁ። ያለ ምንም ችግር የመሰበክ ክህሎት እንዲኖርዎም እፈልጋለሁ። ይህን ዘዴ ለራስዎ ያስተምሩ ዘንድ ቀጥሎ ያለውን ስልት እመክርዎታለሁ።

በሁለት ወራት ጊዜ ውስጥ ለመሰበክ የሚፈልጉትን የመጽሐፍ ቅዱስ ክፍል ይምረጡ። በዚህ መጽሐፍ የተገለጠውን የሰብከት አዘገጃጀት ዘዴ ተግባራዊ ለማድረግ ለሚቀጥሉት ሰባት ሳምንታት በየሳምንቱ ሁለት ሰዓት የመሥሪያ ጊዜ ይመድቡ። በየሳምንቱ አንድ ደረጃ ብቻ ይሥሩ፤ ቀጥሎ ሌላውን። በዚህ ሁኔታ ሰባት ደረጃዎች ያሉትን ዝግጅት ለሦስት ሳምንት ተኩል እንዲሆን ያሳጥሩት። በመጨረሻም ዝግጅቱን በአንድ ሳምንት ውስጥ ያጠናቅቁት። ዘዴውን ሦስት ጊዜ ያህል ሲደጋግሙት እየተዋሐደዎት መሆኑን ይረዳሉ።